

## అర్హతపొందు బాప్తిస్మం

“అపొల్లో కొరింథులో నున్నప్పుడు జరిగినదేమనగా, పౌలు ప్రైవేట్‌శములలో సంచరించి ఎఫెసునకు వచ్చి కొందరు శిష్యులను చూచి - మీరు విశ్వసించినప్పుడు పరిశుద్ధాత్ముని పొందితిరా? అని వారి నడుగగా వారు - పరిశుద్ధాత్ముడున్నాడన్న సంగతియే మేము వినలేదని చెప్పిరి. అప్పుడతడు - ఆలాగైతే మీరు దేనిని బట్టి బాప్తిస్మము పొందితిరని అడుగగా వారు - యోహాను బాప్తిస్మమునుబట్టియే అని చెప్పిరి. అందుకు పౌలు - యోహాను తన వెనుక వచ్చువానియందు, అనగా యేసునందు విశ్వాసముంచ వలెనని ప్రజలతో చెప్పుచు, మారుమనస్సు విషయమైన బాప్తిస్మమిచ్చెనని చెప్పెను. వారు ఆ మాటలు విని ప్రభువైన యేసు నామమున బాప్తిస్మము పొందిరి” (అపొ. 19:1-5).

క్రొత్త నిబంధన బాప్తిస్మం పరిచయం చేయబడినప్పుడు యోహాను యొక్క సిద్ధపరచు బాప్తిస్మం సరిపోనిదైయుంటుంది. యేసును మెస్సీయగా అంగీకరించినందుకు ఆధారంగాను, వారి పాపక్షమాపణ కొరకును, ఆయన రాజ్యంలో (అపొ. 19:1-5) వారు ప్రవేశించేదాని కొరకును యోహాను యొక్క బాప్తిస్మం పొందినవారిలో కనీసం కొందరైనా యేసు క్రీస్తు నామంలో మరల బాప్తిస్మం పొందారు. యోహాను బాప్తిస్మం ఇక ఏ మాత్రము చాలింది కాదు గనుక కేవలం ఏ బాప్తిస్మమైనా క్రొత్త నిబంధన యొక్క ఒకే బాప్తిస్మమైయుండదు (ఎఫెసీ. 4:5). క్రొత్త నిబంధన షరతులను నెరవేర్చిని బాప్తిస్మంపై ఒకడు ఆధారపడియుండకూడదు, కాని క్రొత్త నిబంధన బాప్తిస్మాన్ని పొందడానికిగాను తిరిగి బాప్తిస్మం పొందాలి.

క్రొత్త నిబంధన మధ్యవర్తియైయున్న (హెబ్రీ. 12:24) యేసు మరణం ద్వారా క్రొత్త నిబంధన అమల్లోనికి వచ్చిన తరువాత క్రొత్త నిబంధన బాప్తిస్మం ప్రకటించబడ నారంభమైంది (హెబ్రీ. 9:15-17). యోహాను, యేసు (మత్తయి 15:24) మరియు అపొస్తలుల (మత్తయి 10:5, 6) సిద్ధపరచు పని ఇశ్రాయేలు జనాంగానికి ఎలా వర్తించిందో క్రొత్త నిబంధన స్థాపించబడునట్లు (హెబ్రీ. 10:9), పాత నిబంధనను తీసివేయుటయు వారికి వర్తిస్తుంది (నిర్గమ. 34:28, 29; 1 రాజులు 8:9, 21; ద్వితీయో. 5:1-5).

### బాప్తిస్మానికి ముందు ఏమి జరగాలి

#### ఉపదేశం

క్రొత్త నిబంధన బాప్తిస్మం యోహాను బాప్తిస్మంలాటిదైయున్నా (లూకా 3:3-13), కొన్ని వ్యత్యాసాలను కలిగియుంది. దానికి ముందు సువార్తను గూర్చి బోధించబడవలసియుంది (మార్కు 16:15, 16). దానిని పొందినవారు యేసును గూర్చి నేర్చుకోవలసియుంటుంది (అపొ. 2:37, 41; 8:14; 11:1; 16:14; 18:8; 19:5).

## యేసునందలి విశ్వాసం

బాప్తిస్మానికి ముందు (మార్కు 16:16; అపొ. 8:12; 18:8; 19:4, 5) యేసునందలి విశ్వాసం ఉపదేశం ద్వారా వస్తుంది (యోహాను 17:20; 20:30, 31; అపొ. 15:7; 17:11; రోమా 10:17). విశ్వాసం లేకుండా, మానవునిచే చేయబడే ఏ కార్యమైనా దేవునికి ప్రీతికరమైయుండదు (యోహాను 8:24; హెబ్రీ. 11:6). రక్షణను తెచ్చే విశ్వాసం యేసు ప్రభువనియు, మెస్సీయా అనియు (రోమా 10:9; 1 యోహాను 5:1), ఆయన పునరుత్థానము నందును (రోమా 10:9), మరియు ఆయన రక్షమందును విశ్వాసం ఉండాలి (రోమా 3:25; 5:9). ఇలాంటి విశ్వాసం లేకున్నట్లయితే, పాడిగాయున్న పాపి నీళ్లలోనికి వెళ్లి తడిచిన పాపియై బయటికి వస్తాడు.

## మారుమనస్సు

పెంతెకొస్తు దినాన ఏమి చేయాలో అని అడిగేలా ఎవరి విశ్వాసం వారిని కదిలించిందో ఆ యూదులకు పేతురు మారుమనస్సు పొంది పాపక్షమాపణ నిమిత్తము యేసు నామమున బాప్తిస్మం పొందుడని తెలిపాడు (అపొ. 2:38). మారుమనస్సు అనేది తమ జీవితాలు మార్చబడునట్లు నడిపించే ఆలోచనల మార్చైయుంటుంది (మత్తయి 3:8; అపొ. 3:19; 26:20).

అనుతాపం, పశ్చాత్తాపం, హృదయపు దుఃఖం అనేవి మారుమనస్సు కావు. అయినా, అలాంటి ఉద్వేగాలు మారుమనస్సుకు నడిపించవచ్చు (2 కొరింథీ. 7:8, 9). మారుమనస్సు అనేది తన జీవితాన్ని మార్చుకోడానికి ఒకడు తీర్మానించుకొనే ఉద్దేశమైయుంటుంది. బాప్తిస్మం తన నిర్ణయాన్ని ముద్రిస్తుంది (రోమా 6:4). యేసు కొరకు నూతన జీవితాన్ని జీవిస్తామనే తీర్మానానికి ముద్రగా బాప్తిస్మం చుక్కల గీతమీద సంతకం చేసినట్టే అని చెప్పవచ్చు.

## ఒప్పుకోలు

బాప్తిస్మంతో ఒప్పుకోలును నేరుగా కలిపే ఒకే లేఖన భాగం అపొ. 8:37యై ఉంది. ఈ వచనాన్ని గూర్చి హ్యోగ్ మెక్కార్డ్ యిలా వ్రాశాడు,

4వ శతాబ్దంలోని బి మరియు అలెఫ్ నుండి 37వ వచనం, మరియు మూడవ దానియొక్క పేజీ 45 నుండి లేకపోవడం, లేఖన విమర్శకులు ఆ వచనాన్ని నిరాకరించేలా చేసింది. దాన్ని మొదటిగా కలిగియున్న యూనికల్ ఇ, ఆరవ శతాబ్దానికి చెందింది. అది రెండవ శతాబ్దంలోని చేతిప్రతుల్లోను, ఐరేనియస్ లోను ఉంది. మరోవైపు, అంతరంగ రుజువు దాని నిలుపుదలను ప్రోత్సహించుతుంది. అది లోపించితే ఆకస్మికంగా ఖాళీ ఏర్పడి నట్టుంది. తాను బాప్తిస్మం పొందకుండుటకు ఆటంకమేమని ఐతియోసీయుడు ఫిలిప్పును అడిగి, జవాబు కొరకు వేచియుండకయే బాప్తిస్మానికి సిద్ధపడి రథాన్ని నిలుపు చేస్తాడు. ఈ వచనం చేర్చబడితే అది పొందికగా ఉంటుంది. దానికితోడు అపొ. 8:37 యొక్క ఒప్పుకోలు యితర క్రొత్త నిబంధన మూల సిద్ధాంతంతో సరిపోతుంది (రోమా 10:9, 10; ఫిలిప్పు. 2:11; 1 తిమోతి 6:13; 1 యోహాను 4:15).<sup>1</sup>

యేసును ప్రభువుగా ఒప్పుకోవడం, విశ్వాసం, బాప్తిస్మం అనే వాటివలే (మార్కు 16:16),

మొదటి అవసరమై ఉంది (రోమా 10:9). ఒకడు యేసునందు విశ్వాసం ఉన్నట్టు ఒప్పుకోనట్లయితే తాను విశ్వాసికి బాప్తిస్మం యిస్తున్నట్టు ఒకడు ఎలా తెలుసుకుంటాడు?

గ్రీకు అమరికలో *ean* తో (“if”) అయోర్థిస్ సబ్జెంక్టివ్ *omologeses* (“ఒప్పుకోను” రోమా 10:9), రక్షింపబడడానికి చేసే ఒక్కసారి ఒప్పుకోలును సూచిస్తుంది. అయోర్థిస్ సబ్జెంక్టివ్ ను ఫంక్ట్ “punctiliar, ingressive, complexive,” అని వర్ణించాడు. అంటే అయోర్థిస్ సబ్జెంక్టివ్ అనేవి ఒక్కసారి కార్యం; అది దీర్ఘమైన, కాలంతో కూడిన కొనసాగే కార్యం కాదు. బాప్తిస్మానికి ముందు ఓ వ్యక్తి యేసు ప్రభువని ఒకసారి ఒప్పుకోవాలి.

బేస్లీ - మ్యూరే రోమా 10:9ని “యేసును ప్రభువుగా” ఒప్పుకొనే దానితో సరిగా జతపరిచాడు. బాప్తిస్మం పొందేవాని పెదవుల మీద ఈ ఒప్పుకోలు ఉంటుంది. మత్తయి 28:18కిని దానియేలు 7:13, 14కును మధ్య చెప్పబడిన సంబంధం “యేసును ప్రభువని ఒప్పుకొని దేవుడాయనను మృతులలోనుండి లేపారని” విశ్వసించి బాప్తిస్మం పొందినవాని చిన్న ఒప్పుకోలులో ఊహించబడింది.<sup>3</sup>

రోమా 10:9, 10ని గూర్చి తరువాత అతడిలా వ్రాశాడు,

ప్రభువువైపుకు విశ్వాసం మళ్లించింది నీతిని పొందాలనే ఉద్దేశంతో లేక ఆ ఫలితం వస్తుందనే ఉద్దేశంతోనని యిక్కడ తేటపరచబడింది, మరియు ఒప్పుకోలు జరిగింది రక్షణ పొందాలని, లేదా ఫలితంగా, రక్షణపొందాలనే, వరము అనుగ్రహింపబడే సమయము ప్రస్తావించబడలేదు కాని అలా చేయడం అవసరమే. బాప్తిస్మమందు జరిగే ఒప్పుకోలు దేవుని యొక్క రక్షణను పొందేలాగుననే ప్రభువువైపు తిప్పబడిన విశ్వాసం కృపను పొందుతుంది.<sup>4</sup>

ఈ చర్చను సూచించుతూ అతడు యిలా రాశాడు,

రోమా 10:9లోని “యేసు ప్రభువు” అనే ప్రతిపాదన బాప్తిస్మపు ఒప్పుకోలుతో కూడియున్నదని మనం గుర్తు చేసికొంటాం. మానవ పక్షంనుండి, బాప్తిస్మము యేసు ప్రభువు అని ఒప్పుకొనుటయే, ఆయన మరణ, పునరుత్థానాల్లో పాలుపొందడానికి గాను తనను ఆయనకు సంతోషంగా సమర్పించుకొంటూ, ఆయన విమోచన ద్వారా ప్రభువు తెచ్చిన మితిలేని కృపను విశ్వాసము ద్వారా సద్వినియోగం చేసికొనుటయే ఉంటుంది. బాప్తిస్మమందు సువార్త ప్రకటనయు, వినుటవలన కలిగిన విశ్వాసము ఒకే క్రియయందు ఏకం చేయబడతాయి, అదే సమయంలో కృప మరియు విశ్వాసపు క్రియయు, దేవుని యొక్క, మనిషి యొక్క కార్యములు ఏకమౌతాయి.<sup>5</sup>

పునరుత్థానమైన ప్రభువునందలి విశ్వాసం మొదట యేసు ప్రభువని ఒప్పుకొనుట ద్వారాను, యేసు నామమున ఒకడు బాప్తిస్మం పొందినప్పుడు క్రియద్వారా ఆయన సమాధి, పునరుత్థానాల్లోను వ్యక్తపరచినట్లువుతుంది.

## **శిశు బాప్తిస్మం సంగతి ఏమిటి?**

సువార్తను విని, తన పాపాలు క్షమింపబడడానికి యేసు రక్తమందు విశ్వసించి, యేసు కొరకు నూతన జీవితాన్ని జీవించేలా సమర్పించుకొని, పునరుత్థానుడైన యేసునందు ప్రభువుగాను మెస్సీయాగాను తన విశ్వాసాన్ని ఒప్పుకొన్నట్లయితే ఒకడు క్రొత్తనిబంధన క్రింద బాప్తిస్మం పొందడానికి సిద్ధపడతాడు. శిశువులు ఈ షరతులన్నింటిని పూరించలేరు.

**మొదటిది,** శిశువులు పాపాలుకారు. వారు నైతిక, ఆత్మసంబంధమైన సూత్రాల విషయమై గుడ్డివారు (ద్వితీయో. 1:39; యోషయా 7:16), అందువలన వారు పాపం లేనివారు (యోహాను 9:41). వారు తమ తలిదండ్రుల పాప దోషాలను కలిగి యుండరు, ప్రతి ఒక్కడు తన సొంత క్రియలను బట్టి నీతిమంతుడో లేక దుష్టుడో అవుతాడు (యెహెజ్కేలు 18:20). చిన్నప్పిల్లలాంటి స్వభావంగలవారికే వరలోక రాజ్యం చెందుతుంది (మత్తయి 19:14).

**రెండవది,** ఆది పాపంతో శిశువులు జన్మించారని రుజువు చేయడానికి లేఖన భాగాలు ఉపయోగించబడ్డాయి, అవి తప్పుగా వర్తింపజేసినవి గాని లేక సరిగా తర్జుమా చేయనివిగాని కావచ్చు. కీర్తన. 51:5 యొక్క అక్షరార్థమైన తర్జుమా యిలా చెబుతుంది, ‘నేను పాపములో పుట్టినవాడను పాపములోనే నా తల్లి నన్ను గర్భమున ధరించెను.’<sup>6</sup> కొన్ని మినహాయింపులు మాత్రమే తప్ప దాదాపు అన్ని తర్జుమాలు దీనితో ఒప్పించబడతాయి (NIV, NRSVలో ఆది పాపం అనే సిద్ధాంతం లేఖన భాగములో తర్జుమా చేయబడినదాన్ని చూడు). జన్మ తరువాత జీవిత పరిస్థితిని గూర్చి దావీదు వ్యాఖ్యానించడం లేదు, కాని తాను ఎలాంటి వాతావరణంలోనికి జన్మించాడో దాన్ని బట్టి విలసిస్తున్నాడు. దావీదు జన్మతోనే పాపియని అది చెప్పడం లేదు.

‘నేను అతి శీతాకాలమందు సిన్లలో మంచు తుఫానులో పుట్టాను; క్షిప్తమైన వాతావరణంలో నేను నివసిస్తున్నాను అని అనడంలో ఆశ్చర్యంలేదు’ అని వద్య రూపంలో దావీదు ఫిర్యాదు చేసినట్లు ఒకడు చెప్పవచ్చు. అలాంటి ప్రతిపాదన తాను మంచు పొరమీద పుట్టినట్లు అతడు నమ్మాడని అర్థం కాదు కాని, తాను జీవిస్తున్న పరిస్థితులు కోరడగినవి కావని వ్యక్తిగతమైన విలాపాన్ని వర్ణిస్తుంది.

లెస్లీ యెస్ మెకొ యిలా అన్నాడు, ‘గర్భం ధరించడం అనేది పాపభూయిష్టమైంది గనుక అతనికి పాపస్వభావము యివ్వబడినట్లు అందులో గుప్తం చేయబడలేదు. కేవలం దీని అర్థమేమంటే మానవ జాతిలో సభ్యుడైన వాస్తవాన్నిబట్టి బయటపడలేని రూపంలో పాపమనే నిజ స్థితిలో చిక్కుకొనియున్నాం.’<sup>7</sup>

ఆదాము హవ్వల పాప ఫలితం మరణాన్ని శిశు ప్రసూతిలో వేదనను, శపింపబడిన భూమిని, మంచిచెడ్డల తెలివి అనేవాటిని తెచ్చింది (ఆది. 3:1-22), కాని వారసత్వంగా పొందే దోషం లేక వారి సంతానం చెరువబడిన స్వభావాన్ని తెలేదు. అదేవిధంగా, తల్లికి కలిగిన మానభంగ ప్రభావంచేత ఒక బిడ్డ బాధింపబడవచ్చును గాని ఆ తాకుడు యొక్క దోషాన్ని తాను ఎలా భరించదో అలాగే ఆదాము, హవ్వల పాప ఫలితాన్ని మనం అనుభవిస్తాం గాని వారి పాప దోషాన్ని మనం భరించము. తీర్పు దినాన ప్రతివాడు తన సొంత కార్యాలకే లెక్క చెప్పవలసి ఉంటాడు (2 కొరింథీ. 5:10).

మంచి చెడ్డల తెలివి వారి స్వభావాన్ని పాడుచేయలేదు, ఎందుకంటే ‘ఇదిగో మంచి చెడ్డలను ఎరుగునట్లు, ఆదాము మనలో ఒకనివంటివాడాయెను’ (ఆది. 3:22) అని దేవుడు వాక్కాణించాడు. మంచి చెడ్డలను గూర్చిన దేవుని తెలివి ఆయన స్వభావాన్ని పాడు చేసిందని

ఎవడూ చెప్పనేరడు. అలాటి తెలివి నైతికమైన వాటిని కోరుకోవడంలో నరునికి స్వాతంత్ర్యమిస్తుంది (యెషయా 7:16), స్వీయ కోరికలు తీర్చుకోవాలనే ఆపేక్ష, అలాటి శోధన అవవాది తన యెదుట పెట్టినప్పుడు మనుష్యుడు తన బాధ్యతను సరిగా నిర్వహించడు.

**మూడవది,** శిశువులు తమ ఆత్మలను, ఆత్మలకు తండ్రియైన దేవుని వద్దనుండి పొందుతారు (ప్రసంగి 12:7; జెకర్యా 12:1; హెబ్రీ. 12:9). దేవుడు దుష్టత్వానికి మూలము కాదు గనుక ఈ లోకమునకు వచ్చే ప్రతివానికి ఆయన చెడు ఆత్మను యివ్వడు.

**నాల్గవది,** శిశు బాప్తిస్మానికి బైబిల్లో ముందు మాదిరి ఏదీలేదు. యింటివారి బాప్తిస్మాలు అనేవి మినహాయింపులు కావు. “విశ్వసించి బాప్తిస్మం పొందినవారిలో (స్త్రీ, పురుషులు)” మాత్రమే అనే ప్రయోగంలో శిశువులు చేర్చబడియుండలేదు (అపొ. 8:12).

“యిండ్లు” లేక “యింటివారు” అని బైబిల్లో ఉపయోగించబడింది సాధారణంగా యుక్తవయస్కులనేగాని, పిల్లలను కాదు. యోసేపు ఇశ్రాయేలు ప్రజలకు భోజనం పంపినదాన్ని గుర్తించు “మీకును మీ కుటుంబపు వారికిని... మీ పిల్లలకు ఆహారమునకును” అని ఉంది (ఆది. 47:24). “యిండ్లు” లేక “యింటివారు” అనేది మనుష్యుల జట్టును పిలిచేటప్పుడు అందులో శిశువులు చేర్చబడలేదని స్పష్టంగా సూచించబడింది (యోహాను 4:53; ఫిలిప్పీ. 4:22; తీతు 1:11; హెబ్రీ. 11:7). ఎందుకంటే ఈ వచనాల్లో వర్ణించబడిన విషయాలకు శిశువులు మానసికంగా అసమర్థులైయుంటారు.

అదే సంగతి యింటివారి మార్పులు అని పిలువబడేవాటిని సూచించడానికి కూడ ఇదే వాస్తవం:

(1) ఇశ్రాయేలు యింటివారు (అపొ. 2:36) పేతురునుండి నేర్చుకొని (అపొ. 2:14-36), ఏమి చేయాలని అడుగగా (అపొ. 2:37), మారుమనస్సు పొంది పాపక్షమాపణ నిమిత్తము బాప్తిస్మం పొందమనగా (అపొ. 2:38), వాక్యమును అంగీకరించినవారు బాప్తిస్మం పొందారు. శిశువులకు క్షమింపబడవలసిన పాపం ఏమిలేదు. లేఖన భాగం కోరిన ప్రకారం వారు విధేయత చూపగలిగేవారు కారు; గనుక అపొ. 2:41లోని బాప్తిస్మములయందు చేర్చబడియుండేవారు కారు.

(2) కొర్నేలీ యింటివారు దేవునికి భయపడ్డారు (అపొ. 10:2), వర్తమానం వినడానికి కూడారు (అపొ. 10:33). వాక్యాన్ని అంగీకరించారు (అపొ. 11:1), భాషలతో మాట్లాడారు (అపొ. 10:44-46), మరియు బాప్తిస్మం పొందేలా ఆజ్ఞాపింపబడ్డారు (అపొ. 10:48). శిశువులు ఇలాటి క్రియలలో చేర్చబడలేదు.

(3) లూదియ యింటివారిని “ఆమె యింటివారు” మరియు “నా యిల్లు” అని తెలియజేయడంతో ఆమెకు భర్త లేడని సూచిస్తుంది (అపొ. 16:15). లేకుంటే “మా” యిల్లు అని ఆమె చెప్పియుండేదే. ఆమెకు వివాహం అయినట్టుగాని పిల్లలు ఉన్నట్టుగాని ఏ రుజువు లేదు.

(4) ఫిలిప్పీ చెరసాల నాయకుని యింటి వారందరితో పాలు వాక్యాన్ని గూర్చి మాట్లాడాడు (అపొ. 16:32). వారు బాప్తిస్మం పొందిన తరువాత నమ్మి ఆనందించారు (అపొ. 16:34). శిశువులు ఈ క్రియలలో పాలు పొందలేరు.

(5) క్రిస్టును తన యింటి వారందరును ప్రభువునందు విశ్వాసముంచారు (అపొ. 18:8). ప్రభువునందు విశ్వాసముంచగలిగిన సామర్థ్యము శిశువులకు లేదు అందువలన బాప్తిస్మం పొందిన

క్రిస్తు యింటివారిలో వారు చేరియుండే అవకాశంలేదు (1 కొరింథీ. 1:14).

(6) పౌలు స్వేధను యింటి వారికి బాప్తిస్మమిచ్చాడు (1 కొరింథీ. 1:16). ఆ యింటివారు క్రైస్తవులకు ఉపవారం చేశారు (1 కొరింథీ. 16:15). అలాటి పని శిశువులు చేయడం అసాధ్యం.

యింటివారి బాప్తిస్మంలో శిశు బాప్తిస్మం అనే వాదన ఊహకు మాత్రమే విడిచి పెట్టబడింది. శిశువులకు క్షమించబడే పాపం లేదు (అపొ. 2:38; 22:16) మరియు క్రొత్త నిబంధన బాప్తిస్మం కోరే వాటిని నెరవేర్చే సామర్థ్యం వారికి లేదు గనుక శిశు బాప్తిస్మం క్రొత్త నిబంధన బాప్తిస్మంగా అర్హత పొందదు.

### సున్నతి, బాప్తిస్మం అనేవి సమాంతరాలా?

శిశు బాప్తిస్మాన్ని సున్నతితో సమాంతరంగా ఎంచి, ఆ రెండు కూడ శిశువులకు దేవునితో గల బాంధవ్యాన్ని ముద్రిస్తున్నట్టు కొందరు వాదించారు, సున్నతికిని బాప్తిస్మానికిని మధ్య సమాంతరం చూపడం లేదుగాని బైబిలు వాటిని పోల్చుతుంది. మగ శిశువు జన్మించిన ఎనిమిది దినాలకు సున్నతి చేయబడుతుంది (లేవి. 12:3) యెహోవా తనకు దేవుడైయున్నట్టు యిది ముద్రగా నిలుస్తుంది (ఆది. 17:7-11). బాప్తిస్మమైతే ఆత్మసంబంధమైన జన్మయ్యెయుండి ఒకనిని దేవుని బిడ్డగా చేస్తుంది (యోహాను 3:3-5; గలతీ. 3:26, 27). అప్పుడు అతడు దేవునికి సొంతమగునట్లు పరిశుద్ధాత్మ అను వరంచేత ముద్రించబడ్డాడు (2 కొరింథీ. 1:22; గలతీ. 4:6; ఎఫెసీ. 1:13, 14; అపొ. 2:38). సున్నతిలో అక్షరాధంగా చర్మం కత్తిరించబడింది, బాప్తిస్మమందు అలంకార రూపంలో శరీరేచ్ఛలతో కూడిన స్వభావం తొలగించబడినందున బాప్తిస్మం సున్నతితో పోల్చబడింది (కొలస్సీ. 2:11, 12). ఈ పోలికకు బాప్తిస్మం సున్నతి సమాంతరాలనే భావం కాదు. సున్నతియందు గోప్యాంగ చర్మం తీసివేయబడినలాగే బాప్తిస్మమందు శరీరేచ్ఛలతో కూడిన గత స్వభావం తీసివేయబడినప్పటికీ, ఆ క్రియను బట్టి అలా జరుగలేదు గాని, దేవుని కార్యాన్నిబట్టి అది జరిగింది. బాప్తిస్మం ఆత్మసంబంధమైన జీవితానికి మార్చే ఆత్మసంబంధమైన జన్మయ్యె యుండగా, సున్నతియైతే భౌతికమైన జన్మ తరువాత అల్పమైన భౌతిక మార్పును చేస్తుంది.

జన్మవలన ఇశ్రాయేలీయులు దేవుని నిబంధన ప్రజలుగా చేయబడ్డారు, సున్నతి ద్వారా వారు ముద్రించబడతారు; బాప్తిస్మం మనలను దేవుని నిబంధన ప్రజలుగా చేస్తుంది, మరియు మనం పరిశుద్ధాత్మచేత ముద్రించబడతాము. క్రొత్త నిబంధన యొక్క ఆత్మ సంబంధమైన నిజ స్థితికి పాత నిబంధనలో సాదృశ్యమైన లేక పోలికయైన భౌతిక వాస్తవాలున్నాయి. గనుక, భౌతికమైన జన్మను సున్నతి అను ముద్ర వెంబడించినట్లు ఆత్మ సంబంధమైన జన్మను బాప్తిస్మమందు పొంది పరిశుద్ధాత్మచే ముద్రించబడడం అనేది సమాంతరాలుగా ఉన్నాయని బైబిలు వివరిస్తుంది. సమాంతరాలనేది బాప్తిస్మం సున్నతి అనేవి కాదుగాని, జన్మకు బాప్తిస్మం మరియు సున్నతి యొక్క ముద్ర, పరిశుద్ధాత్మయను ముద్రకు సమాంతరాలుగా ఉన్నాయి.

### బాప్తిస్మం యొక్క కార్యమేమి?

ఇంకొక ఆలోచన ఏమంటే, బాప్తిస్మమనేది చిలకరింపా లేక కుమ్మరింపా లేక ముంపా. బాప్తిజ్ అనే గ్రీకు మాటకు ముంచడం అనే అర్థాన్ని అనేక మంది పండితులు అంగీకరిస్తారు.

పక్షపాతంతో కూడిన మత సంబంధమైన భావనకు బైబి నిఘంటువులలోను, ఎన్సైక్లోపీడియా ల్లోను, బాషాభివృద్ధి శాస్త్రంలోను “బాప్టిజ్” అనే ఇంగ్లీషు తర్జుమా “బాప్టిజన్” అనే మిడిల్ ఇంగ్లీషునుండి వృద్ధిపొందింది. పాత ఫ్రెంచ్ “బాప్టైజర్” అనే దానినుండి తరువాత లాటిన్ “బాప్టైజర్,” గ్రీకునుండి “బాప్టేజీస్” అనేవి వచ్చాయి, వాటికి “ముంచడం” అని అర్థం.

అనేక పాఠాంతరాలు “బాప్టయిజ్” అనే తర్జుమాను ఉపయోగించలేదు “ముంచడం” అనే మాటతో కలిపి గ్రీకు బాప్టిజ్ అనేదాన్ని తర్జుమా చేశారు, గ్రీకు నిఘంటువులు “బాప్టిజ్” అనే మాటకు “ముంచడం” అనే అర్థానిచ్చాయి.<sup>8</sup>

బాప్టిజ్ అనే మాటకు అర్థాన్ని నిర్ణయించే మంచి మార్గం క్రొత్త నిబంధనలో అది ఉపయోగించబడిన తీరును ఆలోచించడమే. ఆయా సందర్భాలు ముంచడం అనే భావాన్ని యిష్టపడతాయి. జనుల యొద్దకు యోహాను నీళ్లను తేలేడు అతనిచే బాప్టిస్మం పొందడానికి ప్రజలు యొద్దాను నది వద్దకు వచ్చారు (మత్తయి 3:6). ఎక్కువ నీళ్లు ఉన్నచోట అతడు బాప్టిస్మం యివ్వకోరాడు (యోహాను 3:23). క్రొత్త నిబంధన వర్ణించబడిన బాప్టిస్మాల్లో జనులు నీళ్ల వద్దకు వచ్చి, నీళ్లలోనికి దిగి, నీళ్లలోనుండి బయటకు వచ్చారు (మత్తయి 3:16; మార్కు 1:10; అపొ. 8:38, 39). చిలకరింపా లేక కుమ్మరింపా బాప్టిస్మంగా యోగ్యత పొందియున్నట్లయితే అలాటి కార్యం అవసరంలేని అసౌకర్యమైయుంటుంది.

పౌలు బాప్టిస్మాన్ని యేసు యొక్క మరణ పునరుత్థానాలకు పోల్చాడు (రోమా 6:4; కొలస్సీ. 2:12). చిలకరింపుగాని, కుమ్మరింపుగాని యేసు మరణ, పునరుత్థానాలను తిరిగి ప్రదర్శించలేవు. బైబిల్ యొక్క కాన్ఫ్రాటెర్నిటీ తర్జుమా రోమా 6:4ను యిలా చెబుతుంది, “ఆది సంఘంలో సాధారణంగా ముంచడం ద్వారా యివ్వబడినట్లు పరిశుద్ధుడైన పౌలు బాప్టిస్మానికి దీన్ని పోల్చాడు, నీటిలోనికి దిగడమనేది దేహాన్ని సమాధిలోనికి దించడానికి పోలియుంది. లేవబడడం అనేది నూతన జీవం పొందిన పునరుత్థానాన్ని చూపేదిగా ఉంది.”<sup>9</sup>

*The New Testament of the Jerusalem Bible* రోమా 6:3-9 యొక్క foot noteలో యిలా వ్యాఖ్యానించింది, “పాపి నీళ్లలో ముంచబడ్డాడు (‘బాప్టయిజన్’ అనే దాని యొక్క భాషాభివృద్ధి శాస్త్ర భావంలో ‘ముంచు’ అనేదే).”<sup>10</sup>

కొందరికి, బాప్టిస్మమనేది ముంపు, చిలకరింపు లేక కుమ్మరింపు అనేవి అల్ప విషయంగా ఉంటుంది. అయినా బాప్టిస్మం అనే మాటకే స్పష్టమైన భావం ముంచడం అయినప్పుడు చిలకరింపునుగాని, నీటి కుమ్మరింపునుగాని, దేవుడు అంగీకరిస్తాడనేది ఎవరికి తెలుసు? యేసు యొక్క ప్రతిపాదన ఈ సందర్భంలో వర్తింపవచ్చు. “మిక్కిలి కొంచెములో నమ్మకముగా ఉండువాడు ఎక్కువలోను నమ్మకముగా ఉండును; మిక్కిలి కొంచెములో అన్యాయముగా ఉండవాడు ఎక్కువలోను అన్యాయముగా ఉండును” (లూకా 16:10). తాను అల్పమని అనుకొనిన దానిని మార్చడానికి ఒకడు యిష్టపడినట్లయితే తాను నమ్మినవాటి విషయంలో అది అంగీకరించనప్పుడు అతడు ఇక ఏ యితర బైబిలు బోధను మార్చుతాడు? (మత్తయి 5:19ని చూడు.)

## కార్యనిర్వాహకుని పాపం ఏమి?

బాప్తిస్మం యొక్క సాధకత్వం బాప్తిస్మం యిచ్చేవాని స్వభావాన్ని బట్టిగాని లేక అతని ఆత్మసంబంధమైన స్థితినిబట్టిగాని ఆధారపడియుండదు. అది అలాగైనట్లయితే ఒకడు బాప్తిస్మం పొందినప్పుడు అతని పాపాలు క్షమించబడ్డాయో లేదో ఒకడు ఎప్పుడూ తెలుసుకొనలేడు. బాప్తిస్మం యిచ్చేదాని యోగ్యతను గూర్చి క్రొత్త నిబంధన ఏమియు చెప్పలేదు. దానికి బదులు, బాప్తిస్మం పొందేవాని యొక్క గ్రహింపు, వాని సమర్పణ అనేవి అత్యంత ప్రాముఖ్యమైనట్లు లేఖనాలు తెలుపుతున్నాయి. బాప్తిస్మం పొందినవాడు దాని ప్రయోజనాన్ని పొందడానికి గాను హృదయ పూర్వకంగా లోబడాలి (రోమా 6:17, 18).

తనకు బాప్తిస్మం యిచ్చే వాని స్వభావానికి లేక ఆత్మసంబంధమైన స్థితికి సంబంధం లేకుండానే విశ్వాసంతో బాప్తిస్మం పొందవచ్చి దేవుని చిత్తానికి సమర్పించుకొని క్రైస్తవుడై, నూతన జీవంలోనికి ప్రవేశిస్తాడు. యిది సత్యం కానట్లయితే, దేవుడు రక్షణను బాప్తిస్మం పొందేవాని మీదనే కాక, బాప్తిస్మం యిచ్చే వాని మీదను ఆధారపడేలా చేసినట్లవుతుంది. కాని ఈలాటి ఉపదేశం దేవుని గ్రంథంలో ఎక్కడా కన్పించదు.

## ముగింపు

మత ప్రపంచంలో బాప్తిస్మం అని పిలువబడే ప్రతిదీ క్రొత్త నిబంధన బాప్తిస్మం కాదు (ఎఫెసీ. 4:5). తన పాపం క్షమించబడునట్లు యేసు రక్తమందు విశ్వాసముంచి హృదయ పూర్వకంగా బాప్తిస్మానికి లోబడాలి. గత పాపం విషయమై చనిపోయి క్రీస్తు కొరకు నూతన జీవితాన్ని జీవించడానికి అప్రగించుకోవడంతో అది కూడియుంది. బాప్తిస్మం అనేది కేవలం దేవునికి గుడ్డి విధేయత అనే ఉపదేశం దాన్ని తేలికగా చేసి వ్యర్థమైన మతపు కర్మకాండగా చేస్తుంది. అట్టిది బాప్తిస్మం కార్యంనండి యేసు రక్తమందలి విశ్వాసాన్ని తొలగిస్తుంది. పైగా దానితో కూడియుండవలసిన జీవిత మార్పు యొక్క సమస్యను తీసివేస్తుంది. బాప్తిస్మమందు యేసులోనికి పాతి పెట్టబడ్డవారు యేసుక్రీస్తు అను క్రొత్త యజమానుని సేవించడానికి పాపములనుండి తొలగింపబడాలనే కోరికతో వారు నూతన జీవితాన్ని జీవిస్తారు. ఈ విధంగా ఆయనకు తమ జీవితాలను సమర్పించుకొని వారు ఒకే నిజమైన బాప్తిస్మమైన క్రొత్త నిబంధన బాప్తిస్మం పొందేలా విధేయత చూపాలి.

సూచనలు

<sup>1</sup>Hugo McCord, *New Testament* (Henderson, Tenn.: Freed-Hardeman College, 1988), 520. <sup>2</sup>Robert W. Funk, *A Greek Grammar of the New Testament* (Chicago: University of Chicago Press, 1961), 174. <sup>3</sup>G. R. Beasley-Murray, *Baptism in the New Testament* (Grand Rapids, Mich.: Wm. B. Eerdmans Publishing Co., 1977), 87. <sup>4</sup>Ibid., 103. <sup>5</sup>Ibid., 272. <sup>6</sup>Jay P. Green, *A Literal Translation of the Bible* (Peabody, Mass.: Hendrickson Publishers, 1987), 495. <sup>7</sup>Francis Davidson, Alan M. Stibbs, and Ernest Frederick Kevan, *The New Bible Commentary* (Grand Rap-



ids, Mich.: Wm. B. Eerdmans Publishing Co., 1954), 448. <sup>8</sup>See A. Oepke, “*bapto*,” in *Theological Dictionary of the New Testament*, ed. Gerhard Kittel, trans. and ed. Geoffrey W. Bromiley (Grand Rapids, Mich.: Wm. B. Eerdmans Publishing Co., 1964), 1:545; Walter Bauer, *A Greek-English Lexicon of the New Testament and Other Early Christian Literature*, 2d ed., rev. William F. Arndt, F. Wilbur Gingrich, and Frederick W. Danker (Chicago: University of Chicago Press, 1979), 131. <sup>9</sup>*Confraternity Translation of the Bible*, St. Joseph ed. (New York: Catholic Book Publishing Co, 1963), 163. <sup>10</sup>*The New Testament of the Jerusalem Bible* (Garden City, N.Y.: Doubleday and Co., 1966), 177.